

शिया पीजी कॉलेज में एमजेएमसी की काउंसलिंग 14 को

■ एनबीटी संवाददाता, लखनऊ: शिया पीजी कॉलेज के पत्रकारिता विभाग की ओर से संचालित मास्टर ऑफ जर्नलिज्म (एमजेएमसी) की काउंसलिंग 14 जून को होगी। विभाग के को-ऑर्डिनेटर डॉ. प्रदीप शर्मा ने बताया कि काउंसलिंग में आवेदन करने वाले अभ्यर्थियों को 10वीं से ग्रेजुएशन तक के सभी प्रमाणपत्र और उसकी छायाप्रति के अलावा फीस के रूप में ₹25 हजार का डिमांड ड्राफ्ट इंचार्ज, सेल्फ फाइनेंस शिया पीजी कॉलेज के नाम पर बनवाकर लाना होगा।

10वीं से ग्रेजुएशन तक के प्रमाणपत्र साथ लाने होंगे

पहले आओ पहले पाओ के आधार पर पाएं दाखिला: कॉलेज में एमजेएमसी कोर्स की कुल 40 सीटें हैं, जिसमें पहले आओ पहले पाओ के आधार पर दाखिला दिया जाएगा। ऐसे में जो दाखिला चाहते हैं वह समय से काउंसलिंग केंद्र पर पहुंचें। अगर पहली काउंसलिंग से सीटें बच जाएंगी तो दूसरी काउंसलिंग आयोजित की जाएगी, जिसकी तारीख बाद में घोषित की जाएगी।

अन्य कोर्सों में चल रहे आवेदन : शिया पीजी कॉलेज में चल रहे अन्य कोर्सों में अभी आवेदन प्रक्रिया चल रही है। अभ्यर्थी 25 जून तक यूजी और पीजी पाठ्यक्रमों में आवेदन कर सकते हैं। यूजी का आवेदन शुल्क 650 रुपये और और पीजी का आवेदन शुल्क 750 रुपये निर्धारित किया गया है। आवेदन की प्रक्रिया पूरी तरह से ऑनलाइन है।

शिया कॉलेज में एमजेएमसी की काउंसलिंग 14 को

लखनऊ। शिया पीजी कॉलेज के पत्रकारिता विभाग द्वारा संचालित एमजेएमसी पाठ्यक्रम में दाखिले के लिए काउंसलिंग 14 जून को होगी। पाठ्यक्रम समन्वयक डॉ. प्रदीप शर्मा ने बताया कि काउंसलिंग में शामिल होने के लिए हाईस्कूल और इंटरमीडिएट का अंकपत्र और प्रमाण पत्र तथा स्नातक तीनों वर्ष के अंकपत्र की मूल कॉपी के साथ छायाप्रति लानी अनिवार्य है। पाठ्यक्रम की फीस का भुगतान डिमांड ड्राफ्ट द्वारा किया जाएगा। यह ड्राफ्ट इंचार्ज सेल्फ फाइनेंस शिया पीजी कॉलेज के नाम से देय होना चाहिये। पाठ्यक्रम की फीस 25 हजार रुपये सेमेस्टर है। डॉ. शर्मा ने बताया कि काउंसलिंग पहले आओ पहले पाओ आधार पर की जाएगी। प्रिंट मीडिया, इलेक्ट्रॉनिक मीडिया में रिपोर्टर, कॉपी एडिटर, सब एडिटर वीडियो एडिटर समेत तमाम पदों पर कार्य करना चाहते हैं, वे इस पाठ्यक्रम में दाखिला ले सकते हैं। विभाग में एमजेएमसी की 40 सीटें ही हैं। ब्यूरो